

यशवंतराव चव्हाण महाराष्ट्र
मुक्त विद्यापीठ, नाशिक

नॅक मानांकित 'अ' श्रेणी
ज्ञानगंगोत्री, गंगापूर घरणाजवळ, गोवर्धन
नाशिक - ४२२ २२२ (महाराष्ट्र) भारत



ज्ञानगंगा घोषरी

Yashwantrao Chavan Maharashtra
Open University, Nashik

NAAC Accredited 'A' Grade

Dnyangangotri, Near Gangapur Dam, Govardhan
Nashik - 422 222 (Maharashtra) India

संकेतस्थळ Website : •www.ycmou.ac.in •https://ycmou.digitaluniversity.ac

ई-मेल E-mail : dr_estb@ycmou.ac.in दूरध्वनी Telephone : (0253) 2230051

आस्थापना कक्ष / Establishment Section

जा.क्र. - यचममुवि/आस्था/2024/ 368

दिनांक : 02.04.2024

संदर्भ - सामान्य प्रशासन विभाग, शासन निर्णय क्र. वशिअ - 1214/प्र.क्र.26/11, दिनांक 02 जून 2014


परिपत्रक

उपरोक्त विषय व संदर्भीय शासन निर्णयास अनुसरून विद्यापीठात कार्यरत असणाऱ्या सर्व नियमित शिक्षक, शिक्षकेतर अधिकारी व कर्मचाऱ्यांनी (ड वर्गातील कर्मचारी वगळून) दिनांक 31 मार्च, 2024 रोजी असणाऱ्या त्यांच्या मत्ता व दायित्वे यांचे वार्षिक विवरणपत्र प्रपत्र 1,2 व 3 मध्ये नमूद केल्यानुसार भरून, सिलबंद लिफाफ्यात सादर करावयाची आहेत. विवरणपत्राचे लिफाफे सिलबंदच असावेत. खुल्या स्वरूपात कोणत्याही स्थितीत विवरणपत्रे पाठवू नयेत. सादर लिफाफ्यावर खालील बाबी नमूद कराव्यात.

1. मत्ता व दायित्वाचे वार्षिक विवरणपत्र दिनांक 31 मार्च 2024 अखेर.
2. शिक्षक व शिक्षकेतर अधिकारी व कर्मचाऱ्याचे नाव व पदनाम
3. विद्याशाखा / विभाग / केंद्र / कक्षाचे नाव

विद्याशाखा / विभाग / केंद्र / कक्षातील प्रत्येक कर्मचाऱ्याचे (ड वर्गातील कर्मचारी वगळून) दिनांक 31 मार्च 2024 रोजी असणाऱ्या मत्ता व दायित्वाच्या विवरणपत्राची माहिती भरून घेऊन आस्थापना कक्षाकडे दिनांक 31 मे 2024 पर्यंत पाठविण्यात यावी. विवरणपत्रे विहित कालावधीत सादर न केल्यास संबंधित कर्मचारी शिस्तभंग विषयक कार्यवाहीस पात्र ठरेल. पदोन्नती / आश्वासित प्रगती योजनेतील पदोन्नतीसाठी विवरणपत्र सादर केल्यानंतरच पदोन्नतीसाठी विचार करण्यात येईल, याची सर्व अधिकारी व कर्मचारी यांनी जाणीवपूर्वक नोंद घ्यावी.




(दिलीप भरड)
कुलसचिव

सोबत - विवरणपत्र 1,2 व 3

प्रत माहितीसाठी - मा. कुलगुरू कार्यालय

- प्रति - 1. सर्व विद्याशाखा/विभाग/केंद्र/कक्षा प्रमुख यांना कळविण्यात येते की, सादरचे परिपत्रक आपल्या अधिनस्त सर्व शिक्षक, शिक्षकेतर अधिकारी व कर्मचारी (ड वर्गातील कर्मचारी वगळून) यांच्या निदर्शनास आणून द्यावे.
2. सर्व विभागीय केंद्र
 3. प्रोग्रामर, संकेतस्थळ माहितीसाठी, सादरचे परिपत्रक विद्यापीठाच्या संकेतस्थळावर प्रसिद्ध करण्यात यावे.

टीपा :

(१) सदर प्रपत्रात खालील बाबींचा समावेश असावा.

(अ) सर्व रोकड सुलभ मत्ता, जसे रोकड, सर्व प्रकारची बँक खाती, आवर्तन ठेव खाती, मुदतबंद ठेवी, कॅश सर्टिफिकेट्स, सार्वजनिक भविष्य निर्वाह निधी खाती, पोस्ट ऑफिस बचत खाती, पोस्ट ऑफिस मुदतबंद ठेवींची खाती, राष्ट्रीय बचत प्रमाणपत्रे, सामाजिक सुरक्षा प्रमाणपत्रे, मुदतीच्या आवर्त ठेवी, शेअर्स, कर्जरोखे, कर्जे इत्यादी सर्व प्रकरणी ठेवींची रक्कम, मूल्य, दर्शनी मूल्य इत्यादी माहिती नमूद करावी.

(आ) सर्वसाधारण भविष्य निर्वाह निधी/अंशदायी भविष्य निर्वाह निधी, जीवन विमा पॉलिसी, पोस्टल विमा पॉलिसी, सर्वसाधारण भविष्य निर्वाह निधीतील, अंशदायी भविष्य निर्वाह निधीतील जमा रक्कम व प्रत्येक विमा पॉलिसीद्वारे आशवासित असलेली रक्कम दर्शविण्यात यावी.

(इ) जडजवाहीर (एकूण मूल्य दर्शवावे).

(ई) चांदी व इतर बहुमोल धातू व जडजवाहिरात मोडत नसलेली मौल्यवान रत्ने (सर्वांचे एकूण मूल्य) आणि,

(उ) इतर चल मालमत्ता जसे की, मोटारगाड्या, स्कुटर्स/मोटरसायकल, रेफ्रिजरेटर, एअर कंडिशनर, रेडिओ/रेडिओग्राम/टी.व्ही. सेट (दूरचित्रवाणी संच) ज्यांची किंमत प्रत्येक प्रकरणी मूळ वेतनाच्या दुपटीपेक्षा जास्त आहे अशा इतर वस्तू (रोजच्या वापरातील कपडे, भांडी, पुस्तके, काच सामान इत्यादी वस्तू वगळून) प्रत्येक वस्तूचे वेगवेगळे मूल्य दर्शविण्यात यावे.

(२) वरील टीप (१) (अ) मध्ये दर्शविलेल्या रोकड सुलभ मत्तेबाबत व टीप (१) (आ) मध्ये दर्शविलेल्या भविष्य निर्वाह निधी/अंशदायी भविष्य निर्वाह निधी आणि विमापत्रे (इन्शुरन्स पॉलिसीज) बाबतचे वर्णन स्तंभ २ मध्ये नमूद करावे. (बँकेचे नाव, पत्ता, पोस्ट ऑफिसचा पत्ता, युनिट ट्रस्ट ऑफ इंडियाच्या शाखेचा पत्ता, कंपनी/फर्म/ऋणको यांचे पत्ते) इ. पूर्ण तपशील स्तंभ ३ मध्ये नमूद करण्यात यावा.

(३) भाडे खरेदी तत्त्वावर व हप्तेबंदीवर घेतलेल्या वस्तूंच्या पोटी हे विवरण सादर करण्याच्या दिनांकापर्यंत भरलेली रक्कम नमूद करावी.

(४) हे प्रपत्र प्रत्येक वर्षी ३१ मार्चच्या स्थितीस अनुसरून त्या वर्षीच्या ३१ मेपर्यंत सादर करावे.